

(ఆంధ్రజ్యోతి, విజయవాడ) : జిల్లాలో ప్రతి మండలంలో కోడి పందేలకు బరులు సిద్ధమవుతున్నాయి. వీటిలో గుడివాడ, విజయవాడ ప్రాంతాల్లో ఏర్పాటు చేసే బరులకు ప్రత్యేక గుర్తింపు ఉంది. గుడివాడలో గడ్డం గ్యాంగ్ ఆధ్వర్యంలో కోడి పందేల శిబిరాల ఏర్పాటుకు రంగం సిద్ధం అవుతోంది. తొలుత ఎడ్ల పందేలు నిర్వహించి, ఆ తర్వాత కోడి పందేలు నిర్వహించేందుకు ఈ గ్యాంగ్ సిద్ధమవుతోంది. గడ్డం గ్యాంగ్ ఆధ్వర్యంలో గుడివాడ చుట్టుపక్కల సుమారు పది బరులను సిద్ధం చేస్తున్నారు. ఈ శిబిరాలకు అనుబంధంగా పేకాట, గుండాట ఆడించేందుకు ఏర్పాట్లు జరుగుతున్నాయి. ఇప్పటికే ఈ బరుల వద్ద పార్కింగ్, పేకాట, గుండాట

శిబిరాలకు వేలంపాటలు కూడా పూర్తయ్యాయని సమాచారం. వీటి ద్వారా సుమారు కోటి రూపాయలు ఇప్పటికే గడ్డం గ్యాంగ్ జేబులో వేసుకుంది. కంకిపాడు మండలం ఈడ్చుగల్లులో అధికార పార్టీ నేత ఆధ్వర్యంలో భారీ బరిని ఏర్పాటు చేస్తున్నారు. గత ఏడాది ఈయన నిర్వహించిన బరి ద్వారా సుమారు కోటి రూపాయలు గిట్టుబాటు చేసుకున్నారు. ఈసారి అంతకు రెట్టింపు ఆర్థికచాలన్న లక్ష్యంతో జిల్లాలోనే అతిపెద్ద బరి ఏర్పాటుకు సిద్ధమవుతున్నారు. ఇక్కడ కూడా పార్కింగ్, పేకాట, గుండాట శిబిరాలకు

వేలం పాట నిర్వహించగా, సుమారు రూ.కోటిపైనే పలికినట్లు సమాచారం. వీటితోపాటు పెనమలూరు మండలంలోని యనమలకుదురు, పోరంకిలో భారీ బరులు ఏర్పాటు చేస్తున్నారు. యనమలకుదురు, అవనిగడ్డ కరకట్ట పక్కన చింతల తోట వద్ద శిబిరం సిద్ధమవుతోంది. గన్నవరం మండలంలో చిన్న ఆవులపల్లి, మర్లపాలెం, కొండపావులూరు, గోవరపుగూడెం, తదితర గ్రామాల్లో కోడి పందేల శిబిరాల ఏర్పాటుకు రంగం సిద్ధమవుతుంది. విజయవాడ రూరల్ మండలంలో కొత్తూరు తాడేపల్లిలోని మామిడి తోటల్లో భారీగా పందేల శిబిరాలను ఏర్పాటు చేస్తున్నారు. ఫైలవరం నియోజకవర్గంలోని ఫైలవరం, ఇబ్రహీంపట్నం, జి.కొండూరు, రెడ్డిగూడెం, విజయవాడ రూరల్ మండలంలో కోడి పందేల నిర్వహణకు స్థానిక ప్రజాప్రతినిధి బాపమరిది స్వయంగా ఏర్పాట్లు చేస్తున్నారు.

జిల్లాలో నాటు సాదా తయారీ ఎక్కువగా ఉండే పెదన, మచిలీపట్నం నియోజకవర్గాల నుంచి పెద్ద ఎత్తున నాటు సాదాను ఇప్పటికే దిగుమతి చేసి నిల్వ చేశారు. దీంతోపాటు తెలంగాణ నుంచి భారీగా మధ్యాహ్నం తీసుకొచ్చి నిల్వ చేసినట్లు సమాచారం. మద్యం అమ్మకాల ద్వారానూ భారీగా ఆర్థికచాలని అధికార పార్టీ నేతలు భావిస్తున్నారు. పేకాట శిబిరాల్లో పేకాట

జిల్లాలో గుడివాడ, గన్నవరం, ఫైలవరం, పెనమలూరు నియోజకవర్గాల్లో అధికార పార్టీ నేతల ఆధ్వర్యంలో పెద్ద ఎత్తున కోడి పందేల నిర్వహణకు ఏర్పాట్లు జరుగుతున్నాయి. ఈ నాలుగు నియోజకవర్గాల్లో రూ.100 కోట్లు ఆదాయమే లక్ష్యంగా అధికార పార్టీ నేతలు కోడి పందేల నిర్వహణకు ఏర్పాట్లు చేసుకుంటున్నారు. గత ఏడాది పందగ మూడు రోజుల్లో జిల్లావ్యాప్తంగా రూ.100 కోట్ల వరకు పందేలు నడిచాయి. ఈసారి నాలుగు నియోజకవర్గాల్లోనే అంతమేర ఆదాయాన్ని ఆర్థికచాలన్న లక్ష్యంతో బరులు సిద్ధమవుతున్నాయి. పేకాట, గుండాట, మద్యం విక్రయాల ద్వారా పెద్ద మొత్తంలో డబ్బులు లాగేందుకు అధికార పార్టీ నేతలు ఏర్పాట్లు చేస్తున్నారు.

టార్గెట్ రూ.100 కోట్లు..!

భారీగా మద్యం నిల్వలు

అధికార పార్టీ నేతల కనుసన్నల్లో ఏర్పాట్లు

3 రోజుల్లో రూ.100కోట్ల కలెక్షన్ లక్ష్యం

బరుల వద్దే పేకాట, గుండాట శిబిరాలు!

గుడివాడలో గడ్డం గ్యాంగ్ ఆధ్వర్యంలో బరులు

ఆపండి! రవాణా కోలుకునేదెప్పుడో!

● **మెడికల్ పోస్టుల భర్తీలో లక్షమాలపై జేసీ సీరియస్!**

● **'ఆంధ్రజ్యోతి' కథనానికి స్పందన**

(ఆంధ్రజ్యోతి, విజయవాడ) : విజయవాడ ప్రభుత్వ జనరల్ ఆసుపత్రి, సూపర్ స్పెషాలిటీ హాస్పిటల్‌కి ప్రభుత్వం మంజూరు చేసిన మెడికల్ పోస్టుల భర్తీలో అవకతవకలు జరిగినట్లు నిర్ధారణ కావడంతో ఆ పోస్టుల భర్తీ ప్రక్రియను ప్రస్తుతానికి నిలిపివేయాలని జిల్లా ఉన్నతాధికారులు ఆదేశాలు జారీ చేశారు. ఈ పోస్టుల భర్తీ ప్రక్రియలో సిద్ధార్థ మెడికల్ కాలేజీ (ఎన్ఎంసీ) అధికారులు ప్రభుత్వ నిబంధనలను పాటించకుండా, తమ ఇష్టానుసారం దరఖాస్తులను ప్రక్కాటినీ చేయడం, ఆయా పోస్టులకు అర్హులైన అభ్యర్థుల దరఖాస్తులను పక్కనబెట్టి.. తమకు కావలసిన అభ్యర్థులు అనర్హులైనప్పటికీ వారికి ఎక్కువ సర్వీసు యెటేవీ మార్పులు వేసి కొలుపులు కట్టబెట్టేందుకు ప్రయత్నిస్తున్న తీరును విమర్శిస్తూ 'అనర్థులకు అందలం' శీర్షికతో 'ఆంధ్రజ్యోతి' శుక్రవారం ప్రత్యేక కథనాన్ని ప్రచురించిన సంగతి తెలిసిందే. ఈ కథనంలో పెర్మిస్సు అలకాలన్నీ వాస్తవాలని గుర్తించిన ఉన్నతాధికారులు ఎన్ఎంసీ అధికారులపై సీరియస్ అయ్యారు. మెడికల్ రికార్డు టెక్నిషియన్, మెడికల్ రికార్డు ఆఫీసర్ తదితర పోస్టులను భర్తీ చేసే విషయంలో కాలేజీ అధికారులు పారదర్శకంగా వ్యవహరించకుండా అర్హులైన అభ్యర్థులకు అన్యాయం చేసినట్లు గుర్తించారు. దీంతో జిల్లాలో వైద్య ఆరోగ్యశాఖను పర్యవేక్షిస్తున్న జిల్లా జాయింట్ కలెక్టరు (అభివృద్ధి) ఎల్.శివశంకర్ ఈ విషయంలో ప్రత్యేక దృష్టి సారించారు. ఆయా కేటగిరీల పోస్టులకు సంబంధించిన సిద్ధార్థ మెడికల్ కాలేజీ అధికారులు సిద్ధం చేసిన సెలక్షన్ లిస్టులలో లోపాలు జరిగినట్లు నిర్ధారించుకున్న ఆయన ప్రస్తుతానికి ఎవరికీ నియామక ఉత్తర్వులు ఇవ్వద్దని ఆదేశించారు. ఆయా పోస్టులకు వచ్చిన దరఖాస్తులన్నింటినీ మళ్లీ ప్రక్కాటినీ చేసి, అర్హుల మాత్రమే పోస్టులు డక్టేలా చర్యలు తీసుకుంటామని జేసీ శివశంకర్ స్పష్టం చేశారు. అర్హులకు అన్యాయం జరగగనప్పటికీ ఆయన భరోసా ఇచ్చారు.

అసలే కష్టాల్లో ఉన్న రవాణా రంగం కరోనా దెబ్బకు పూర్తిగా పడలేసింది. లాక్డౌన్ తరువాత కూడా లారీలు పూర్తి స్థాయిలో నడవకపోవడంతో పందలాది మంది లారీ యజమానులు అరకొరంగా ఉన్న ఆస్తులను కూడా కలిగించుకుంటున్నారు. దిక్కులోపని స్థితిలో కొందరు తమ లారీలను పైవాన్స్ కంపెనీలకు అప్పజెప్పి, బయటచెరువుకు ఇతర మార్గాలను అన్వేషిస్తున్నారు.

(ఆంధ్రజ్యోతి, విజయవాడ) కష్టాల్లో ఉన్న లారీ యజమానులను కరోనా మరిన్ని నష్టాల్లోకి నెట్టిసింది. కరోనా లాక్డౌన్ సమయంలోనూ, అనెలాక్ తరువాత కూడా అనేక సమస్యలు చుట్టుముట్టగా, వాటిలోంచి బయటపడే మార్గం కోసం యజమానులు ఎదురుచూస్తున్నారు. వీరు ఎదుర్కొంటున్న సమస్యల కొన్ని ప్రభుత్వ స్థాయిలో ఉండగా, మరికొన్ని స్థానిక సంస్థల పరిధిలోనూ ఉన్నాయి. రవాణా రంగానికి కూడా రీ స్టార్ట్ ధోర్తాపాకాలు అందించాలని లారీ యజమానులు కోరుతున్నారు.

● **ఫ్రైవ్ రైట్ నిర్ణయం ఎప్పుడు?** కేంద్ర ప్రభుత్వం లారీలకు పర్ టన్.. పర్ కిలోమీటర్కు మినిమం ఫ్రైవ్ రేట్‌ను రాష్ట్ర ప్రభుత్వాలు నిర్ణయించుకోవాలని ఉత్తర్వులు జారీ చేసినా, ఇప్పటికీ ప్రభుత్వ స్థాయిలో లారీలకు మినిమం ఫ్రైవ్ రేట్‌ను నిర్ణయించలేదు. దీనివల్ల తాము

కొత్తగా 46 మందికి కరోనా

● **మరో బాధితుడు మృతి** ● **29 మంది డిశ్చార్జ్**

(ఆంధ్రజ్యోతి, విజయవాడ) జిల్లాలో శుక్రవారం కొత్తగా 45 మందికి కరోనా వైరస్ సోకింది. మరో పాజిటివ్ బాధితుడు కొవిడ్ ఆసుపత్రిలో చికిత్స పొందుతూ మృతి చెందాడు. ఈ కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 48,110 కి పెరిగింది. కొవిడ్ మరణాలు అధికారంగా 6708ి చేరుకున్నాయి. కొవిడ్ ఆసుపత్రుల్లో చికిత్స పొందుతున్న బాధితుల్లో 29 మంది గడచిన 24 గంటల్లో వ్యాధి నుంచి కోలుకుని ఇళ్లకు చేరుకున్నారు. ఇంకా 432 మంది ఆసుపత్రుల్లో చికిత్స పొందుతున్నారు.

అలుపెరగని రైతు పోరు

తుళ్లూరు, మంగళగిరి, జనవరి 8 : అమరావతి కోసం అలుపెరగని పోరాటం చేస్తామని రాజధాని రైతులు తెలిపారు. అమరావతిని ఏకైక రాజధానిగా కొనసాగించాలని డిమాండ్ చేస్తూ ఆ ప్రాంత రైతులు చేస్తున్న ఉద్యమం శుక్రవారానికి 388వ రోజుకు చేరుకుంది. ఈ సందర్భంగా రైతులు మాట్లాడుతూ, అమరావతి కోసం భూములు ఇన్నే ప్రస్తుత పాలకులు మోసం చేశారని, ఇది నేరం కాదా? అని ప్రశ్నించారు. మంగళగిరి మండలం కృష్ణాయపాలెం, యర్రపాలెం, నవ్వలూరు, బెతపూడి, నిడమర్రు, నీరుకొండ, తాడేపల్లి మండలం పెనుమాక తదితర గ్రామాల్లో రైతుల డీక్షలు కొనసాగాయి.

యర్రపాలెంలో రైతుల నిరసనలు

పంచాయతీల్లో పోరు షురూ!

● **ఎన్నికల షెడ్యూల్ విడుదల**

● **జిల్లాలో 980 పంచాయతీలు**

ఆంధ్రజ్యోతి, మచిలీపట్నం : పంచాయతీ ఎన్నికలకు శుక్రవారం ఎన్నికల కమిషన్ షెడ్యూల్‌ను ప్రకటించింది. జిల్లాలో 980 పంచాయతీలు ఉన్నాయి. గత ఏడాది మార్చిలో ఎంపీటీసీ, జెడ్పీటీసీ, ఎంపిల పురపాలక సంఘాల్లోని స్థానాలకు నామినేషన్ల స్వీకరించిన సంగతి తెలిసిందే. సర్పంచ్‌లు, వార్డు సభ్యుల నామినేషన్ దాఖలుకు ముందే కరోనా వైరస్ ప్రభావం చూపడంతో ఆ ఎన్నికల ప్రక్రియకు ట్రైక్ పడింది.

● **పలు పంచాయతీల విలీనం**

జిల్లాలో గతంలో 970 పంచాయతీలు ఉండేవి. తండాలను పంచాయతీలను గుర్తించాలనే కారణంతో పశ్చిమ కృష్ణాలోని పది తండాలను పంచాయతీలుగా గుర్తించారు. మచిలీపట్నం మునిసిపల్ కార్పొరేషన్లో సమీపంలోని తొమ్మిది పంచాయతీలను, గుడివాడ పురపాలక సంఘంలో ఆరు పంచాయతీలను, పెనమలూరు నియోజకవర్గంలోని తాడిగడపల పురపాలక సంఘంగా గుర్తించేందుకు ఆ నియోజకవర్గంలోని నాలుగు పంచాయతీలను విలీనం చేసే ప్రక్రియలో భాగంగా ఇక్కడ ఎన్నికలు నిలిపివేసి, ఎంపీటీసీ, జెడ్పీటీసీ, పంచాయతీలకు సంబంధించి నామినేషన్ల ప్రక్రియను ప్రారంభించలేదు. ఇటీవల పెనమలూరు నియోజకవర్గంలోని తాడిగడపల వైఎస్సార్ పురపాలక సంఘంగా గుర్తిస్తూ ఉత్తర్వులు జారీ చేశారు. మిగిలినవాటిపై స్పష్టత రావలసి ఉంది.

● **జిల్లాలో రెండు విడతలుగా..**

పంచాయతీ ఎన్నికలను మొత్తం నాలుగు విడతలుగా నిర్వహించాలని ఎన్నికల కమిషన్ నిర్ణయించింది. ఈ షెడ్యూల్ ప్రకారం జిల్లాలో రెండు విడతలుగా జరిగే అవకాశం ఉంది. ఏ డివిజన్‌లకు ఎప్పుడు ఎన్నికలు నిర్వహిస్తారో రెండు రోజుల్లో ప్రకటించే అవకాశం ఉందని అధికారులు చెబుతున్నారు. ఫిబ్రవరి 9వ తేదీన మొదటి విడత, 9న రెండో విడత, 13న మూడో విడత, ఫిబ్రవరి 17న నాలుగో విడత జరుగుతాయని ప్రకటించారు. ఎన్నికల షెడ్యూల్‌ను ప్రకటించిన నేపథ్యంలో బదిలీలను నిలిపివేస్తూ ఎన్నికల కమిషన్లో శుక్రవారం ఉత్తర్వులు జారీచేశారు.

మెగా డ్రై రన్ సక్సెస్

● **141 కేంద్రాల్లో కొవిడ్ వ్యాక్సినేషన్ మాక్రెటీవ్**

విజయవాడ, జనవరి 8 (ఆంధ్రజ్యోతి) : జిల్లాలో శుక్రవారం కొవిడ్ వ్యాక్సినేషన్ మెగా డ్రై రన్ విజయవంతంగా నిర్వహించారు. జిల్లావ్యాప్తంగా 141 కేంద్రాల్లో వైద్య సిబ్బందితో నిర్వహించిన డ్రై రన్ విజయ వంతమైందని వైద్య ఆరోగ్యశాఖ అధికారులు తెలిపారు. కరోనా వైరస్‌కు ఎదురుదగా కేంద్ర ప్రభుత్వం త్వరలోనే కొవిడ్ వ్యాక్సినేషన్‌కు అనుమతులు ఇవ్వనున్న నేపథ్యంలో జిల్లా అధికారులు గత నెల 28న, ఈనెల రెండో తేదీన రెండు దఫాలుగా డ్రై రన్ నిర్వహించి, వ్యాక్సినేషన్ కార్యక్రమంపై ఒక అవగాహనకు వచ్చారు. వ్యాక్సినే అందుబాటులోకి వచ్చిన తర్వాత దానిని సక్రమంగా నిల్వ చేయడం, వ్యాక్సినేషన్ సెంటర్లలో లాజిస్టిక్స్ ఏర్పాట్లు, వెటోనైట్ పనితీరును జిల్లా ఉన్నతాధికారులు పర్యవేక్షించారు.

బియ్యం లారీలు ఎక్కడివక్కడే

ఎఫ్‌సీబి గిడ్డంగుల వద్ద ఆగి ఉన్న బియ్యం లారీలు

ఆంధ్రజ్యోతి - మచిలీపట్నం : మచిలీపట్నం ఎఫ్‌సీబి గిడ్డంగుల వద్ద బియ్యంతో వచ్చిన లారీలు రోజుల తరబడి నిలిచి ఉంటున్నాయి. జిల్లాలో కొనుగోలు కేంద్రాల నుంచి కొనుగోలు చేసిన ధాన్యాన్ని మిల్లర్లు మరపట్టి, లెవీ బియ్యంగా ఎఫ్‌సీబికు ఇవ్వాలి ఉంది. ఈ బియ్యం ఎఫ్‌సీబి సేకరించిన అనంతరం బిల్లులు మంజూరు చేస్తేనే రైతుల బ్యాంకు ఖాతాల్లో సగదు బదిలీ అయ్యే అవకాశం ఉంది. బియ్యం సేకరణలో తీవ్ర జాప్యం జరుగుతుండటంతో రైతులకు సగదు ఇవ్వడంలో ఆలస్యం జరుగుతోంది. బియ్యం లోడుతో వచ్చిన లారీ త్వరితగతిన అనెలోడ్ కాకుంటే 12 టైర్ లారీకి దూరంగాబెట్టి రోజుకు రూ.4వేల నుంచి ఆరు వేల వరకు అదనపు (వెయిటింగ్‌చార్జ్) కిరాయిగా కట్టాల్సి వస్తోందని మిల్లర్లు చెబుతున్నారు. మచిలీపట్నం ఎఫ్‌సీబి గిడ్డంగుల వద్ద వనిచేసే అధికారులు ఇటీవలనే వచ్చారని, 10 లారీల్లో ఉన్న బియ్యం నాణ్యతను పరీక్షించి, వాటిలో తొమ్మిది లారీలను తిరస్కరిస్తున్నట్లు రాశారని ఆవేదన వ్యక్తం చేస్తున్నారు.

● **రూ.153 కోట్లు విడుదల**

ఇప్పటివరకు జిల్లాలో 8.07 లక్షల టన్నుల ధాన్యం కొనుగోలు చేసినట్లు పౌరసరఫరాల శాఖ జిల్లా మేనేజర్ రాజ్యాలక్ష్మి తెలిపారు. రైతులకు రూ.300 కోట్లను చెల్లించాల్సి ఉండగా, శుక్రవారం నాటికి రూ.153 కోట్లను విడుదల చేసినట్లు ఆమె తెలిపారు. మరో రూ.60 కోట్లకు అనుమతులు ఇచ్చామన్నారు. ధాన్యం విక్రయించిన రైతుల ఖాతాల్లో సంత్రాంతి నాణ్యతైన సగదు జమ అవుతుందో లేదో వేచి చూడాలి.

● **రాష్ట్ర ప్రభుత్వం కొనుగోలు చేస్తే..**

పౌరసరఫరాల శాఖ ద్వారా రాష్ట్ర గిడ్డంగుల్లో బియ్యం దిగుమతి చేసుకుంటే కొంతమేర నిబంధనలు సడలించడానికి అవకాశం ఉంటుందని మిల్లర్లు చెబుతున్నారు. బియ్యంలో నాణ్యతలో ఇబ్బంది ఉన్న సడలించు మేరకు వదిలివేయాలి, 20 శాతం సూకలు, మరో రెండు శాతం ఇతర ప్రాంత నాణ్యతాలోప ఉన్నా, బియ్యం తీసుకునే అవకాశం ఉంది. పౌరసరఫరాల శాఖ ద్వారా బియ్యం సేకరణ జరిగితే ధాన్యం కొనుగోళ్లు వేగవంతమవడంతో పాటు, రైతులకు బిల్లులు ఇవ్వడంలోనూ జాప్యం జరగదని మిల్లర్లు, వ్యాపారులు, రైతులు అంటున్నారు.

అమావాస్య ముందు ఆలయాల శంకుస్థాపనా?

వనటన్, జనవరి 8 : అమావాస్య ముందు ఆలయాల నిర్మాణానికి శంకుస్థాపన ఎలా చేస్తారని జనసేన ప్రశ్నిస్తూ రాష్ట్ర అధికార ప్రతినిధి పోలిన వెంకట మహేశ్ ప్రశ్నించారు. కొత్తపేటలోని పార్టీ కార్యాలయంలో శుక్రవారం ఆయన విలేకరులతో మాట్లాడారు. రామతీర్థం ఘటనను పక్కదారి పట్టించేందుకే ఘనర్పిర్యాణ డ్రామలు ఆడుతున్నారని, అందుకే అమావాస్య ముందు దక్షిణాయనంలో గురుబంటెని ముహూర్తాన శంకుస్థాపనలు చేశారన్నారు. రాష్ట్రవ్యాప్తంగా 140 ఆలయాలపై దాడులు జరిగితే సీఎం ఎందుకు స్పందించలేదని ప్రశ్నించారు. గత ప్రభుత్వంలో 42 ఆలయాల తొలగిస్తే కేవలం తొమ్మిదింటినే ఘనర్పిర్యస్తున్నారుని, మిగిలిన వాటి సంగతేంటని ప్రశ్నించారు. ఆలయాలపై జరిగిన దాడుల ఘటనపై ఏపీ పోలీసులు కనీస దర్యాప్తు కూడా చేయలేదని, ఈ కేసులన్నీ తెలంగాణ పోలీసులకు అప్పజెప్పాలని డిమాండ్ చేశారు. మంత్రి వెలంపల్లి శ్రీనివాసరావు ఆక్రమంగా దోసుకున్న ఆరున్నర లక్షల రూపాయలతో అమ్మవారికి ఆభరణాలు ఇవ్వారని ఆరోపించారు.

కేడీసీపీ లీగ్ క్రికెట్ మ్యాచ్లు ప్రారంభం

విజయవాడ, జనవరి 8 (ఆంధ్రజ్యోతి) : కృష్ణాజిల్లా క్రికెట్ అసోసియేషన్ నిర్వహిస్తున్న కాట్రగడ్డ మధుసూదనరావు మెమోరియల్ లీగ్ మ్యాచ్లు మూలపాడు స్టేడియంలో శుక్రవారం ప్రారంభమయ్యాయి. ఈ పోటీలను కాట్రగడ్డ భుక్తేశ్వరదత్ ప్రారంభించారు. ఆంధ్రా క్రికెట్ అసోసియేషన్ కార్యదర్శి విద్వాన్ప్రసాద్, సంయుక్త కార్యదర్శి కేఎస్ రామచంద్రరావు, కేడీసీపీ అధ్యక్షుడు ఐ.శ్రీనివాసరావు తదితరులు పాల్గొన్నారు. మొదటి మ్యాచ్లో రైల్వేస్ జట్టు, ఆంధ్రా బ్లూస్ జట్టు తలపడ్డాయి. టాన్ గెలిచిన రైల్వేస్ జట్టు బ్యాటింగ్ను ఎంచుకుంది. 25.4 ఓవర్లలో పది వికెట్ల నష్టానికి 74 పరుగులు చేసింది. తర్వాత బ్యాటింగ్ ప్రారంభించిన ఆంధ్రా బ్లూస్ జట్టు 14.2 ఓవర్లలో రెండు వికెట్ల నష్టానికి 75 పరుగులు తీసింది. ఎనిమిది వికెట్ల తేడాతో రైల్వేస్ జట్టుపై ఆంధ్రా బ్లూస్ జట్టు విజయం సాధించింది. మ్యాచ్-2లో కొండపల్లి క్రికెట్ అసోసియేషన్, వెల్దేకమ్ సీన్ తలపడ్డాయి. టాన్ గెలిచిన వెల్దేకమ్ సీన్ ఫీల్డింగ్ను ఎంచుకుంది. కొండపల్లి క్రికెట్ అసోసియేషన్ జట్టు 4.2 ఓవర్లలో పది వికెట్లను కోల్పోయి 194 పరుగులు చేసింది. అనంతరం బ్యాటింగ్ చేసిన వెల్దేకమ్ సీన్ జట్టు 42.1 ఓవర్లలో నాలుగు వికెట్లను నష్టపోయి 199 పరుగులు చేసింది. ఆరు వికెట్ల తేడాతో వెల్దేకమ్ జట్టు విజయాన్ని సమాధి చేసుకుంది.

కొత్తూరులో కుమార్ స్మారక్ ప్రారంభం

విజయవాడ సిటీ : ఇరవై ఏళ్ల క్రితం నూజివీడులో స్టేట్ సిలబస్తో ప్రారంభమైన కుమార్ ఇంగ్లీష్ మీడియం స్కూల్ సరికొత్తగా మన ముందుకొచ్చింది. నూజివీడు రూరల్ కొత్తూరులో సుమారు పది ఎకరాల విస్తీర్ణంలో నూతన ప్రాంగణంలో సరికొత్త పాఠశాలతో, నీటిపారుదల సిలబస్తో శుక్రవారం ప్రారంభమైంది. విద్యార్థులకు బస్సు సౌకర్యంతో పాటు ఆత్మాధునిక సదుపాయాలు, విలువలతో కూడిన విద్య, అనుభవం కలిగిన టీచింగ్ స్టాఫ్, నీటిపారుదల సిలబస్తో ఈ స్కూల్ను అందుబాటులోకి తెచ్చినట్లు విద్యాసంస్థల అధినేత పిన్నమనేని వెంకటకుమార్ తెలిపారు. కేకేఆర్ అధినేత ఆదికారి ఏబీ వెంకటేశ్వరరావు, సిద్ధార్థ విద్యాసంస్థల అధినేత మేడా మోహనరావు, ఏపీ డ్రైవర్ స్కూల్స్ అధినేత కె.మండ్రోజర్, తుమ్మల వెంకటేశ్వరరావు, కృష్ణా యూనివర్సిటీ వీజీ సెంటర్ ప్రొఫెసర్ మండవ బసవేశ్వరరావు తదితరులు పాల్గొన్నారు.

ఎడ్ల పోటీలు ప్రారంభం



పోటీలను ప్రారంభిస్తున్న ఉదయభాను, యార్లగడ్డ తదితరులు

పెనమలూరు, జనవరి 8 : యార్లగడ్డ వెంకయ్య మెమోరియల్ అధ్యర్థంలో కానూరులోని వీఆర్ సిద్ధార్థ కళాశాల వైదానంలో శుక్రవారం జాతీయస్థాయి ఎడ్ల పోటీలు ఉత్సాహంగా ప్రారంభమయ్యాయి. ముఖ్య అతిథిగా ప్రభుత్వ వీవీ సామినేని ఉదయభాను పాల్గొని పోటీలను ప్రారంభించారు. తొలిరోజు నాలుగు పక్ష విభాగంలో పోటీలు జరిగాయి. రాష్ట్రవ్యాప్తంగా 21 ఎడ్ల జతలు పాల్గొన్నాయి. శనివారం ఎనిమిది పక్ష విభాగంలో పోటీలు జరుగుతాయని నిర్వాహకుడు యార్లగడ్డ వెంకట్రావు తెలిపారు. మొదటి తొమ్మిది స్థానాల్లో నిలిచిన జతలకు పోటీల ముగింపు రోజున బహుమతులను అందిస్తామని చెప్పారు. ఈ కార్యక్రమంలో దాసరి బాలచంద్రనరావు, గొట్టిపాటి భరత్, రైతులు పాల్గొన్నారు.

పాలకుల విధానాలపై ప్రతిఘటన రైతు ఉద్యమం

● ఇప్పుడు రాష్ట్ర అధ్యక్షుడు పి.ప్రసాద్
గవర్నర్ పేజీ, జనవరి 8 : ఢిల్లీలో రైతాంగ పోరాటం పాలకుల విధానాలపై గొప్ప ప్రతిఘటన అని ఇప్పుడు రాష్ట్ర అధ్యక్షుడు పి.ప్రసాద్ అన్నారు. కేంద్ర ప్రభుత్వం రైతు వ్యతిరేక వ్యవసాయ చట్టాలను, 2020 విద్యుత్ సంస్కరణల బిల్లును రద్దు చేయాలని కోరుతూ అఖిల భారత కిసాన్ కో-ఆరినేషన్ సంఘం రాష్ట్ర కమిటీ ఆధ్వర్యంలో శుక్రవారం ఎంపీ విజ్ఞాన కేంద్రంలో రాష్ట్ర సదస్సు జరిగింది. ప్రసాద్ మాట్లాడుతూ చర్చల పేరుతో రైతు ఉద్యమాన్ని నీరుగార్చాలని కేంద్ర మాన్రోదని, మూడు వ్యవసాయ చట్టాలు రద్దు చేయకుండా రైతు ఉద్యమం ఆగింద లేదన్నారు. 'చారిత్రాత్మక ఢిల్లీ రైతాంగ ముట్టడి-కేత్రస్థాయి పరిశీలన' అనే పుస్తకాన్ని సంఘ రాష్ట్ర ఉపాధ్యక్షుడు తాండ్ర ప్రకాష్ ఆవిష్కరించారు. ఈ సమావేశంలో సంఘ అధ్యక్షుడు ఇండ్ల ప్రభాకర్, రాష్ట్ర కార్యదర్శి ఎం.దుర్గాప్రసాద్, ఏపీ రైతు కూలీ సంఘం రాష్ట్ర అధ్యక్షుడు వైకేశవరావు, ఐకేఎస్ఎస్ రాష్ట్ర ప్రధాన కార్యదర్శి డి.హరనాథ్, వీపీడబ్ల్యూ రాష్ట్ర అధ్యక్షురాలు ఆర్.గంగాభవానీ, వీడిఎస్యూ రాష్ట్ర అధ్యక్షుడు ఏ.రవిచంద్ర, ఇప్పుడు రాష్ట్ర ప్రధాన కార్యదర్శి కె.వీలారి, రైతు సంఘం నాయకులు ఎం.నారాజు తదితరులు పాల్గొన్నారు.

విద్యసంస్థలపై నోరు మెదపరం : దేవినేని ఉమా

విద్యాధరపురం, జనవరి 8 : రాష్ట్రంలో జరుగుతున్న విద్యసంస్థలపై పేజీ ముఖ్యమంత్రి జగన్ ప్రజలకు సమాధానం చెప్పాలని మాజీమంత్రి దేవినేని ఉమామహేశ్వరరావు డిమాండ్ చేశారు. రాష్ట్రవ్యాప్తంగా సుమారు 140 సంఘటనలు జరిగినా ప్రభుత్వంలో చలనం లేదన్నారు. దేవాలయాలపై దాడులు, విగ్రహాల ధ్వంసంపై రాష్ట్ర ప్రజలు ఆవేదన చెందుతున్నారన్నారు. టీడీపీ కేంద్ర కార్యాలయంలో శుక్రవారం ఆయన మీడియాతో మాట్లాడారు. రాష్ట్రంలో జరుగుతున్న విద్యసంస్థలపై సీఎం స్పందన ఎలా ఉంటుందోనని ఐదుకోట్ల మంది ప్రజలు ఎదురుచూశారని, మంత్రి బొత్తు సత్యనారాయణతో చిలక పలుకులు పలికించారని విమర్శించారు. సీఎం పంచే కడితే పరమాత్ముడవరేనని, ఆయన అసమర్థ వైఖరి వల్ల ప్రభుత్వ వ్యవస్థలకు, యంత్రాంగానికి వక్రవాతం వచ్చిందన్నారు. జగన్ బాబాయి వికేసానందరెడ్డిని హత్య చేసిన వారిని ఇంతవరకు పట్టుకోలేకపోవడం సిగ్గుచేటుగా ఉందన్నారు.

మహిళలకే కాదు.. దేవుడికి రక్షణ కరువైంది

విద్యాధరపురం, జనవరి 8 : వైసీపీ పాలనలో మహిళలకే కాదు.. దేవుడికి కూడా రక్షణ కరువైందని టీడీపీ ప్రధాన కార్యదర్శి పంతురి అనారాధ ఒక ప్రకటనలో ఆవేదన వ్యక్తం చేశారు. 140కు పైగా దేవాలయాలపై దాడులు జరిగితే జగన్రెడ్డి ప్రభుత్వం దోషులను ఎందుకు పట్టుకోలేకపోయిందని ప్రశ్నించారు. క్రిస్టియన్ ఆయన వైపి సుబ్బారెడ్డిని టీడీపీ చైర్మన్ గా నియమించినప్పుడు జగన్కు హిందూ మతం గర్వ రాల్చేదా? అని మండిపడ్డారు. లిక్కర్ కింగ్ నారాయణస్వామికి బాలకృష్ణ గురించి మాట్లాడి అరెస్ట్ లేదన్నారు.



కూకట్‌పల్లిలో బారులు తీరిన భక్తులు, సీఎం రాక కారణంగా దర్శనం నిలిపివేయడంతో రోడ్డు పైనే సేదతీరుతున్న భక్తులు



జరుముడితో చిన్నారి భవానీ

జయహో దుర్గాభవానీ..

● నేటితో భవానీ ఉత్సవాలు పరిసమాప్తం ● మోస్తరుగా రద్దీ

విజయవాడ, ఆంధ్రజ్యోతి : దుర్గగడిలో ఐదు రోజులుగా జరుగుతున్న భవానీ దక్షల విరమణ ఉత్సవాలు శనివారం ముగియనున్నాయి. ఉదయం 10 గంటలకు ఆలయ వేదపండితులు పూర్వాహతి నిర్వహించి ఉత్సవాలకు ముగింపు పలకనున్నారు. కొవిడ్ నిబంధనల నేపథ్యంలో ఉత్సవాలు ప్రారంభమైన తొలిరోజు నుంచీ భవానీ భక్తులు తక్కువ సంఖ్యలోనే వచ్చారు. శుక్రవారం తెల్లవారజాము నుంచి ఉదయం వరకు భవానీ భక్తులు కూకట్‌పల్లిలో కొండపైకి వెళ్లి అమ్మవారిని దర్శించుకుని, కొండ దిగువన మహామండపం వద్ద ఇరుముడులు సమర్పించారు. ముఖ్యమంత్రి జగన్ శుక్రవారం కనకదుర్గమ్మ దర్శనానికి రావడంతో ఉదయం 10 గంటల నుంచి మధ్యాహ్నం 12 గంటల వరకు దర్శనం నిలిపివేశారు. ముఖ్యమంత్రి అమ్మవారిని దర్శించుకుని తిరిగి వెళ్లాక భక్తులను దర్శనానికి అనుమతించారు.



అమ్మ దర్శనానికి దివ్యాంగుడు



అమ్మ దర్శనానికి దివ్యాంగుడు

ఆస్తిపన్ను పెంపు కాపీలను భోగి మంటల్లో వేయాలి

విజయవాడ సిటీ : రాష్ట్ర ప్రభుత్వం తెచ్చిన ఆస్తిపన్ను చట్ట సవరణ కాపీలను భోగి మంటల్లో తగలబెట్టాలని పౌర సంక్షేమ సంఘం రాష్ట్ర కన్వీనర్ సీహెచ్ బాబూరావు అన్నారు. పెంచిన ఆస్తిపన్నును వ్యతిరేకిస్తూ సంత్రాంతి పండుగ తర్వాత రెండోదశ ఉద్యమం చేపడతామని చెప్పారు. ఆస్తి విలువ ఆధారంగా వన్ను విధించే చట్ట సవరణలను రద్దు చేయాలని డిమాండ్ చేస్తూ పౌరసంక్షేమ సంఘం ఆధ్వర్యంలో దర్మాశోక్తో శుక్రవారం దర్భా జరిగింది. బాబూరావు మాట్లాడుతూ కరోనాతో తీవ్ర ఆర్థిక ఇబ్బందులు ఎదుర్కొంటున్న ప్రజలపై అధిక వన్నుల భారం మోపడం దారుణమన్నారు. సంఘం నేత నేత కాశీనాథ్ మాట్లాడుతూ కేంద్రం నుంచి రూ.344 కోట్ల అప్పు కోసం రాష్ట్ర ప్రజలపై రూ.10వేల కోట్ల భారం మోపడం దుర్మార్గమన్నారు. సంఘం నాయకులు టి.విష్ణువర్ధన్, బొజ్జ నాగేశ్వరరావు, నాగోతు ప్రసాద్, డి.ప్రవీణ్, మాజీ కార్పొరేటర్ ఆదిలక్ష్మి, ట్యాక్స్‌మెయర్స్ అసోసియేషన్ నేతలు అంజనేయులు, నాచిరెడ్డి తదితరులు పాల్గొన్నారు.



మాట్లాడుతున్న సీహెచ్ బాబూరావు (ఇన్‌సెట్‌లో) ఆందోళనకారుల ఏనూత్తు ప్రదర్శన



పండుగ రద్దీ

పండిట్ నెహ్రూ బస్టాండ్‌లో అప్పుడే పండగ రద్దీ మొదలైంది. సాంతార్లకు వెళ్లేవారు.. ఇతర ప్రాంతాల నుంచి విజయవాడ వచ్చేవారితో బస్టాండ్ ప్రాంగణమంతా శుక్రవారం సందడిగా కనిపించింది. బస్సులు కిక్కిరిసి వడిచాయి. అయితే, ఎక్కడా కొవిడ్ నిబంధనలు పాటించలేదు. ప్రయాణికులు భౌతిక దూరాన్ని మరిచిపోయారు. టెకెట్ కౌంటర్ల వద్ద తోసుకుంటూ నిలబడ్డారు. పండుగకు వారం ముందే సర్క్యూలి ఇలా ఉండే.. మున్ముందు మరెలా ఉంటుందోనని అధికారులు తలలు పట్టుకుంటున్నారు.



ఆకుల శ్రీనివాస్‌కుమార్‌కు శైలజానాథ్ పరామర్శ

విద్యాధరపురం, జనవరి 8 : సీటీ కాంగ్రెస్ మాజీ అధ్యక్షుడు, రాష్ట్ర ప్రధాన కార్యదర్శి ఆకుల శ్రీనివాస్ కుమార్‌ను శుక్రవారం ఏపీసీసీని అధ్యక్షుడు సాకే శైలజానాథ్ పరామర్శించారు. శ్రీనివాస్‌కుమార్ మాతృమూర్తి రేణుకాంబ అనారోగ్యంతో ఇటీవల మృతి చెందారు. విషయం తెలుసుకున్న సాకే శైలజానాథ్ భవానీపురంలోని ఆయన ఇంటికి వెళ్లి కుటుంబ సభ్యులను పరామర్శించి, రేణుకాంబ చిత్రపటానికి పూలమాలవేసి నివాళులర్పించారు. సీటీ కాంగ్రెస్ అధ్యక్షుడు నరహరిశెట్టి నరసింహారావు, మాజీ అధ్యక్షుడు విగర్భాధం, పీసీసీ ప్రధాన కార్యదర్శి పద్మా రాజేవరత్నన్, జిల్లా కాంగ్రెస్ కార్యదర్శి పోతురాజు ఏనుడాన్, పలువురు పార్టీ నాయకులు ఉన్నారు.

నూతన ప్రాంగణంలోకి

వాణిజ్య పన్నులశాఖ కార్యాలయం

విజయవాడ సిటీ : ఆటోనగర్ బస్టాండ్ ఎదురుగా యనమలకుదురు రోడ్డులో నూతనంగా ఏర్పాటుచేసిన వాణిజ్య పన్నులశాఖ కార్యాలయాన్ని ఆ శాఖ అసిస్టెంట్ కమిషనర్ శారదకుమారి శుక్రవారం ప్రారంభించారు. ఇక్కడ ఇక్కడి నుంచి పనులు జరుగుతాయని అసిస్టెంట్ కమిషనర్ ట్యాక్స్ ఆఫీసర్ వి.సుబ్బారావు నాయుడు తెలిపారు.

నేడు 'డయల్ యువర్ జేసీ'

విజయవాడ సిటీ : ధాన్యం కొనుగోలులో జిల్లా రైతుల సందేహాలు, సమస్యల నిష్పత్తి, పరిష్కారాలు కోసం శనివారం డయల్ యువర్ జేసీ కార్యక్రమం నిర్వహిస్తున్నట్లు జేసీ కె.మాధవీలత శుక్రవారం ఒక ప్రకటనలో తెలిపారు. ఉదయం 9 నుంచి 10 గంటల మధ్యలో 0866-2577114 నెంబెర్‌కు ఫోన్ చేయాలని ఆమె రైతులకు సూచించారు.

సజ్జల స్క్రిప్ట్ చదవొడ్డు

విద్యాధరపురం, జనవరి 8 : పాడో హోం మంత్రి సజ్జల రామకృష్ణారెడ్డి రాసి ఇచ్చిన స్క్రిప్ట్ చదవొడ్డు టీడీపీ రాష్ట్ర కార్యదర్శి కె.నాగబాబు పోలీసు అధికారుల సంఘ నాయకులకు సూచించారు. ఆటోనగర్‌లోని టీడీపీ జిల్లా కార్యాలయంలో శుక్రవారం ఆయన విలేకరుల సమావేశంలో మాట్లాడారు. ముఖ్యమంత్రి వైఎస్ జగన్.. రాష్ట్ర చీఫ్ ఎన్నికల కమిషనర్‌ను కలం పేరుతో మాట్లాడితే అప్పుడు పోలీసు అధికారుల సంఘ నాయకులకు తప్పనిసింపలేదా అని ప్రశ్నించారు. ఎమ్మెల్యే శ్రీదేవి, కాసు మహేంద్రెడ్డి, విడదల రజని, పాపారాయుడు పోలీసు వ్యవస్థపై, అధికారులపై దూషిస్తే అప్పుడు సంఘ నాయకుల నోద్దు మూగబోయాయా? అని ప్రశ్నించారు.

ఎన్‌ఐఎస్‌లో ఎయిర్ వింగ్ క్యాడెట్ల ఎంపిక



చిట్టినగర్, జనవరి 8 : పాలపాక్షరీ ఎదురుగా ఉన్న ఎన్‌ఐఎస్ క శాశాలలో శుక్రవారం నగర స్థాయి ఎన్‌ఐసీ ఎయిర్‌వింగ్ క్యాడెట్ల ఎం పిక జరిగింది. ఈ సందర్భంగా కళాశాల కరస్పాండెంట్ రాంకెష్ జ యప్రకాష్ మాట్లాడుతూ విద్యార్థులు ఎయిర్‌పోర్ట్, నేవీ, మిలటరీ త్రి విధ దళాలుగా ఉంటూ డేశాన్ని కాపాడాలన్నారు. విజయవాడ పోలీస్ ట్రాన్స్‌పోర్ట్ సీబి పక్షపూర్వ హాట్ మాట్లాడుతూ దేశం కోసం కష్ట పడేతాన్నని అలపర్చుకోవాలన్నారు. ఎన్‌ఐసీ ఎయిర్‌వింగ్ జేడబ్ల్యూవో రుడోల్ఫ్ తివారీ మాట్లాడుతూ క్రమశిక్షణకు మారుపేరుగా ఎయిర్‌ఎం గ్ ఉంటుందన్నారు. ఎన్‌ఐసీ 8 ఆంధ్రా ఎయిర్ స్క్వాడ్రన్ విజయవాడ కమాండింగ్ ఆఫీసర్ గ్రూప్ కెప్టెన్ పంకజ్ గుప్తా ఆధ్వర్యంలో ఈ ఎంపిక జరిగింది. 170 మంది విద్యార్థులు పాల్గొనగా, వారిలో 28 మంది ఎంపికయ్యారు. ఎయిర్ స్క్వాడ్రన్ సార్వోధ్ధి అమితకుమార్ కోశల్, కె.త్రెకావరెడ్డి, ఎన్‌ఐఎస్ కేరణ్‌కర్ పి.చిన్నబాబు పాల్గొన్నారు.

సమగ్ర ప్రణాళికతోనే సక్రమ అటవీ నిర్వహణ

రాజమహేంద్రవరం అర్బన్, జనవరి 8: సమగ్ర ప్రణాళికతోనే సక్రమ అటవీ నిర్వహణ సాధ్యపడుతుందని, భవిష్యత్ కార్యక్రమాలను నిర్దేశించడంలో వర్షింగ్ ప్లాన్ తీవ్రపాత్ర పోషిస్తుందని ఆంధ్రప్రదేశ్ అటవీ అభివృద్ధి సంస్థ (ఏపీఎడీసీ) ఎంపీ, వైస్ చైర్మన్ టీకే సింగ్ అన్నారు. శుక్రవారం జూరూ గోదావరి జిల్లా రాజమహేంద్రవరం రోడ్‌ని అటవీ శాఖ సర్కిల్ కార్యాలయంలో అటవీ వనరుల అంచనా విధానంపై జరిగిన వర్క్‌షాప్‌లో ఆయన పాల్గొని మాట్లాడారు. అటవీ టెరిటరీయల్ డివిజన్ పరిధిలో నిరుపయోగంగా, నిస్సారంగా ఉన్న ప్రాంతాలను ఏపీఎడీసీకి బదలాయించే అంశంపై డివిజనల్ అటవీ అధికారులు ధృష్టిసారించాలన్నారు. ఆయా భూములను అటవీ అభివృద్ధి సంస్థ అనియోగంలోకి తీసుకువస్తుందన్నారు. అటవీ వనరులను తరచూ పేసే విధానంపై రాజమహేంద్రవరం సర్కిల్ అటవీ అభివృద్ధి పశ్చిమ గోదావరి, కృష్ణా జిల్లాలకు చెందిన డివిజనల్ అటవీ అధికారులు, రెంజీ అధికారులకు శిక్షణ ఇవ్వారు. రాజమహేంద్రవరం సర్కిల్ అటవీ కన్వీనర్ ఎస్.నాగేశ్వరరావు, అటవీ అకాడమీ రిపోర్ట్ వర్క్స్ ఏపీఎస్ చక్రపాణి వివిధ అంశాలపై మాట్లాడారు.

